



Декларација на лицата кои живеат во сиромаштија и социјална исклученост

МППС претставува сојуз на околу 40 доброволни, непартиски, невладини организации, неформални здруженија на граѓани, групи за самопомош, синдикати и поединци кои работат на различни полиња и кои ги здружија своите напори за да ги истакнат проблемите со кои се соочуваат граѓаните и се од нивни заеднички интерес, а во насока на промовирање на социјалната еднаквост и правда, партиципативната демократија и граѓанската солидарност, како и со цел да обезбедат одговорност и отчетност на надлежните јавни институции и владини органи во поглед на почитувањето на преземените меѓународни обврски и одговорности.

Активистите на МППС и претставниците на граѓанските организации од цела Република Македонија, поддржани од нашите партнери од ЕАПН, се собраа во Битола од 26 до 28 септември 2011 година, за да ја донесат Декларацијата на лицата кои живеат во сиромаштија и социјална исклученост и ја усвоија следнава резолуција:

Се здруживме овде заедно, силни во нашата заложба да го привлечеме вниманието на јавноста за тешките услови во кои живеат и проблемите со кои се соочуваат граѓаните на Република Македонија, каде сиромаштијата и социјалната исклученост полека но сигурно продолжува да засегнува се поголем дел на населението.

Владата на Република Македонија и дел од општата јавност очигледно сè уште не ја согледуваат сиромаштијата и социјалната исклученост како главен проблем во земјата. Усвоените национални стратегии, до сега, не се спроведуваат на координиран и ефикасен начин. Всушност, Владата на Република Македонија ги игнорира очигледните чекори кои е потребно да бидат преземени со цел да се спречи социјалната исклученост и сиромаштијата во земјава и да се следи светскиот тренд на користење на благодетите кои ги нуди социјално инклузивното општество. Сега, кога се намалуваат странските донации, нѝ се заканува опасност од влошување и отежување на состојбите.

Регионалната историја и тековната економска криза само го обременуваат овој проблем. Република Македонија е земја во развој, која е на чекор од пристапување во ЕУ, но сепак земја која е изолирана поради внатрешен конфликт.

Работејќи заедно овде во Битола, ние, активистите и поддржувачите на МППС, веруваме дека Владата на Република Македонија може да обезбеди квалитетен одговор кој ќе помогне во надминувањето на оваа длабока изолација, ќе помогне да се преземат соодветни чекори потребни за подобри и подостоинствени услови за живот и ќе преземе одлучни чекори во реформирањето на оние делови на легислативата кои



financed by

Austrian
Development Cooperation

само ги зголемуваат постоечките предизвици со кои се соочуваат ранливите и маргинализирани социјални групи.

Оттаму, ние бараме од Вас, во и надвор од Владата на Република Македонија, да ги поддржите нашите напори во справувањето со следните клучни полиња кои не засегаат:

Социјална заштита

Проблем	Барање
<ul style="list-style-type: none"> ➤ Кратење на државните буџети наменети за социјална заштита ➤ Непрепознавање на социјалните партнери (здруженија на граѓани и приватни претпријатија) како даватели на социјални сервиси ➤ Слаб квалитет на услуги што се нудат од областа на социјална заштита ➤ Недостаток на програмите за превенција, рехабилитација и ресоцијализација на посебно вулнерабилни групи (корисници на дроги и алкохол, лица кои живеат во пост трауматски синдром-припадници на безбедносните сили на Р.М. и затвореници) ➤ Утврдување на сексуалната работа како прекршочно дело ➤ Застарена листа на болести кои се сметаат за социјален ризик во Законот за социјална заштита ➤ Лоши услови за квалитетен живот на лицата со хендикеп 	<ul style="list-style-type: none"> ➤ Редовна и правилна распределба на социјалните трансфери кон примателите на социјална помош ➤ Активно вклучување, сертифицирање и кофинасирање од страна на државниот буџет на социјалните партнери при нудење за социјални сервиси ➤ Формирање на институт за лиценцирање на сите профили кои нудат сервиси за социјална заштита ➤ Формирање на центри за превенција, рехабилитација и ресоцијализација на посебно вулнерабилни групи (корисници на дроги и алкохол, лица кои живеат во пост трауматски синдром-припадници на безбедносните сили на Р.М. и затвореници) со програми за вработување ➤ Депенализација на сексуалната работа ➤ Ревидирање и дополнување на листата на болестиво Законот за социјалната заштита со болестите ХИВ и Хепатит Ц ➤ Ратификација на Конвенцијата за заштита на правата на лицата со хендикеп

Здравствената заштита

Проблем	Барање
<ul style="list-style-type: none"> ➤ Слаб пристап до бесплатни, квалитетни и функционални сервиси за здравствена заштита на сите нивоа ➤ Недоволна сензибилизираност на здравствените работници и соработници за работа со ранливи социјални групи ➤ Непочитување на правата на пациентите ➤ Недостатоци и застој во обезбедувањето на дијагностиката, терапија и рехабилитација за животни загрозувачките болести. 	<ul style="list-style-type: none"> ➤ Отворање на соодветни сервиси за примарна и секундарна здравствена заштита со посебен акцент на сервиси за палијативна и долготрајна нега и екипирање на партонажните служби во системот ➤ Дополнување на веќе постоечките наставни програми за здравствени работници со тематски единици за адекватна работа со ранливите групи ➤ Доследна и ефективна промена на Законот за заштита на права на пациенти, Законот за заштита од сите форми на дискриминација и Законот за здравствена заштита ➤ Обезбедување на континуиран пристап до терапија и третман за животни загрозувачки болести од страна на ФЗО

Родови прашања

Проблем	Барање
<ul style="list-style-type: none"> ➤ Неинформираност и ниска јавна свест за прашањата поврзани со родова и полова рамноправност ➤ Непрепознавање на родовото насилство во јавните политики за борба против семејно насилство ➤ Непрепознавање на сексуалната ориентација, родовиот идентитет и родовото изразување како основа за недискриминација во законодавството и националните јавни политики 	<ul style="list-style-type: none"> ➤ Воведување на сеопфатно сексуално образование во редовниот образовен процес ➤ Вметнување на родовата компонента во новата национална стратегија за семејно насилство ➤ Ревидирање и дополнување на законот за заштита од сите форми на дискриминација



Невработеност

Проблем	Барање
<ul style="list-style-type: none"> ➤ Неусогласеност на активните мерки за вработување со побарувањата на пазарот на трудот ➤ Злоупотреба на трудот на ранливите категории граѓани преку нудење на недостоинствени и слабо платени работни места од страна на работодавачите ➤ Квалификувани млади лица се трајно невработени 	<ul style="list-style-type: none"> ➤ Зајакнување на капацитетите на социјално-економскиот совет преку вклучување на граѓански здруженија и претставници од групата невработени лица ➤ Воведување на мерки за заштита и контрола врз остварувањето на правата од работен однос за оваа категорија лица ➤ Намалување на страосната граница за пензионирање од 64 години мажи и 62 години жени на 62 години мажи и 60 години жени

За сите нивоа на донесување и креирање на политики

Проблем	Барање
<ul style="list-style-type: none"> ➤ Слаба вклученост на сиромашните и социјално исклучените лица во креирањето, спроведувањето и евалуацијата на јавните политики за намалување на сиромаштија. ➤ Слаба транспарентност и отчетност на трошењето на државниот буџет во сите области 	<ul style="list-style-type: none"> ➤ Од особена важност е да се обезбеди активно вклучување и фокус кон лицата кои живеат во сиромаштија и социјална исклученост, на сите нивоа на донесување и креирање на политики ➤ Обезбедување јавен ревизорски извештај за државниот буџет од претходната година



financed by

Austrian
 **Development Cooperation**